

ఆంధ్రప్రదేశ్ ప్రభుత్వము

సంక్షిప్తి

ఆంధ్రప్రదేశ్ అధికార భాషా చట్టం 14 మే, 1966 - ప్రకటించిన తేదీని “అధికార భాషాదినోత్సవంగా” జరుపుకొనుటకు ప్రకటన మరియు 15-05-2013 నుండి 21-05-2013 వరకు అధికార భాషా వారోత్సవంగా జరుపుకోవడం - ఉత్తర్వులు - జారీ.

ప్రధాన పరిపాలన (అ.భా.3) శాఖ

జి.ఓ.ఆర్.టి.నెం. 2174

తేది:13-05-2013

పరిగణన పత్రాలు:-

అధ్యక్షులు, అధికార భాషా సంఘం వారి నోటు మరియు సర్క్యులర్, తేది.28.03.2013 మరియు తేది: 09.05.2013

ఆంధ్రప్రదేశ్ ప్రభుత్వం అధికార భాషా చట్టాన్ని 1966 మే 14 వ తేదీన ప్రకటించింది. ఈ చట్టం ప్రకారం రాష్ట్రప్రభుత్వ కార్యకలాపాలన్నీ తెలుగులోనే కొనసాగించాలనీ, రాష్ట్ర శాసన మండలిలో వ్యవహార నిర్వహణకు తెలుగుభాషను ఉపయోగించాలనీ, నిర్దేశించిన కొన్ని అధికార కార్యక్రమాలనూ, శాసన మండలిలో ఆంగ్లభాష కొనసాగింపు గురించి, అధికార భాషాసంఘం నియామకం గురించి మొత్తం 9 నిబంధనలతో ఈ చట్టం జారీ చేయబడింది, ఇంతేగాక 15 జిల్లాలలో ఉర్దూను రెండవ అధికార భాషగా ప్రకటిస్తూ ఉత్తర్వులు జారీ చేయబడ్డాయి.

2. తెలుగు, ఉర్దూ భాషలు అధికారభాషలుగా ప్రభుత్వ కార్యకలాపాలలో సమర్థంగా వినియోగించబడాలన్న సంకల్పం దశలవారీగా కార్యరూపం దాలుస్తున్నదనీ, ఈ మార్గంలోనే ‘తెలుగులో న్యాయపాలన’, ‘అంతర్జాతీయ మాతృభాషా దినోత్సవం’ మొదలైన కార్యక్రమాలను ఏర్పాటు చేయడం జరిగిందనీ, ప్రజల భాషలో పరిపాలన సాగిస్తే అది ప్రజలకు మరింత సంక్షేమరాజ్యంగా రూపొందుతుందనే ఆశయంతో తెలుగు ఉర్దూ భాషలను అధికార యంత్రాంగానికి మరింత చేరువచేసే ఉద్దేశంతో ఆంధ్రప్రదేశ్ ప్రభుత్వం అధికార భాషాచట్టం మే 14 వ తేదీన “అధికార భాషా దినోత్సవం”గా ప్రకటించి, 15-05-2013 నుండి 21-05-2013 వరకు రాష్ట్రంలో అధికారభాషా

వారోత్సవంగా జరుపుకోవాలని మరియు నిర్దేశించిన 15 జిల్లాలలో ఉర్దూకు సంబంధించి కూడా కార్యక్రమాలు చేపట్టవలసి ఉందని ప్రభుత్వం నిర్ణయించింది.

3. పై అంశాలను మరియు అధ్యక్షులు అధికార భాషా సంఘం వారి ప్రతిపాదనలను పరిగణనలోకి తీసుకొని అన్ని పరిపాలనా స్థాయిలలోని వివిధ ప్రభుత్వ కార్యాలయాలు ఈ క్రింద తెలిపిన అంశాలపై వివిధ కార్యక్రమాలు చేపట్టవలసిందిగా, ఉర్దూ రెండవ అధికార భాషగా నిర్దేశించిన 15 జిల్లాలలో ఉర్దూకు సంబంధించి కూడా క్రింద ఉదహరించిన కార్యక్రమాలు చేపట్టవలసిందిగా ప్రభుత్వం నిర్ణయించడమైనది.

ః 2 ః

1. అధికార భాష అమలుకు సంబంధించి ఆయా భాషల్లో (తెలుగు, ఉర్దూ - 15 జిల్లాలు)

ఉత్తర ప్రత్యుత్తరాలు / శిక్షణా తరగతులు నిర్వహించాలి.

2. సదస్సు నిర్వహించాలి.

3. డ్రాఫ్టింగ్ మరియు నోటింగ్ లలో అత్యుత్తమ ముసాయిదా రాసిన

అధికారులకు బహుమతులు, ప్రశంసాపత్రాలు అందించాలి.

4. తెలుగులో / ఉర్దూలో భాష మాట్లాడటం వంటి పోటీలు.

5. ఛాయాచిత్రాలు, పుస్తకాలు మొదలగునవి ప్రదర్శన.

6. చర్చావేదిక నిర్వహించాలి.

7. తెలుగు / ఉర్దూలో పాటలు, నాటికలు, నృత్యాలు మొదలగునవి

నిర్వహించాలి.

4. ఈ కార్యక్రమానికి అయ్యే ఖర్చు ప్రతి కార్యాలయానికి సంబంధించి దిగువ విధంగా సూచించడమైనది.

తరగతులు - రూ. 1,000/-
సదస్సుల నిర్వహణ - రూ.1,000/-
బహుమతులు - రూ.1,000/-
చాయాచిత్రాల ప్రదర్శన, - రూ.2,000/-
పాటలు, నృత్యాలు

రూ. 5,000/-

5. ఈ సందర్భంగా మే, 14 వ తేదీన 'అధికారభాషాదినోత్సవ' కార్యక్రమం జరిపి మరియు 15.05.2013 తేదీ నుండి 21.05.2013 తేదీ వరకు అధికారభాషా వారోత్సవం జరిపి వివిధ కార్యక్రమాలు, పోటీలు పైన పేర్కొన్న తేదీల మధ్య నిర్వహించి బహుమతి ప్రధానంతో స్ఫూర్తినివ్వవలెనని, ఈ కార్యక్రమాలకు అయ్యే ఖర్చును ఆయా సంబంధిత కార్యాలయ పద్ధు నుండి మంజూరు చేయించుకొని వాడుకోవలసిందిగా తెలియజేస్తూ ప్రభుత్వం ఉత్తర్వులు జారీచేయడమైనది.

6. పై ఉత్తర్వులను సచివాలయములోని అన్ని శాఖలలో, వారికి సంబంధించిన శాఖాధిపతుల కార్యాలయాల్లో మరియు అన్ని జిల్లా కలెక్టర్ల కార్యాలయములలో తప్పనిసరిగా పాటించి, వాటికి సంబంధించిన నివేదికలు ప్రభుత్వమునకు పంపించవలెనని కోరడమైనది.

(త్రి.చూ)

ః 3 ః

7. ఈ ఉత్తర్వులు ఆర్థిక శాఖ వారి యు.ఓ.నెం.4530/370/వ్యయం ప్ర.ప.1/13, తేది: 13/05/2013 ఆమోదంతో జారీ అవుతున్నాయి.

(ఆంధ్రప్రదేశ్ గవర్నర్ గారి ఉత్తర్వుల ద్వారా మరియు వారి పేరిట)

పి.కె.మహంతి

ప్రభుత్వ ప్రధాన కార్యదర్శి

అన్ని సచివాలయ శాఖలకు,

సంబంధిత శాఖాధిపతుల కార్యాలయాలకు,

జిల్లా కలెక్టర్లందరికీ,

ప్రతులు :-

కార్యదర్శి (సర్వీసులు) పేషీ,

అధ్యక్షులు, అధికార భాషా సంఘం పేషీ,

ప్రభుత్వ ఉపకార్యదర్శి (అ.భా) వ్యక్తిగత సహాయకులకు,

అదనపు ప్రతి / స్థాకు షైలు.

//ఉత్తర్వులమేరకు పంపడమైనది//

విభాగాధికారి